

SATURDAY , SEPTEMBER 11, 2021

द इंस्टीटूशन ऑफ इन्जीनियर्स (इंडिया) गोरखपुर लोकल सेन्टर के तत्वावधान में रॉयल चार्टर्ड डे विषय पर एक बेबीनार



लखनऊ। द इंस्टीटूशन ऑफ इन्जीनियर्स (इंडिया) गोरखपुर लोकल सेन्टर के तत्वावधान में 09 सितम्बर 2021 को दिन में 03:00 बजे रॉयल चार्टर्ड डे विषय पर एक बेबीनार का आयोजन किया गया। इसमें विभिन्न संस्थानों के प्रोफेसर, वास्तुकार, सिविल इन्जीनियर एवं बड़ी संख्या में छात्रों ने भाग लिया।

कार्यक्रम का शुभारम्भ चेयरमैन ई0 धीरेन्द्र चतुर्वेदी ने मुख्य वक्ता प्रो0 (डा0) भरत राज सिंह एवं श्रोतागणों का स्वागत एवं अभिनन्दन से प्रारम्भ किया। तत्पश्चात गोरखपुर लोकल सेन्टर के मानद सचिव ई0 वेद प्रकाश गुप्ता ने प्रबुद्ध वक्तागणों से परिचय कराया।

प्रो0 (डा0) भरत राज सिंह ने बताया कि द इंस्टीटूशन ऑफ इन्जीनियर्स (इंडिया) की स्थापना ब्रिटिश रॉयल चार्टर के अधीन दिनांक 09 सितम्बर 1935 को किंग जार्ज पंचम के बर्घिगम पैलेस (लंदन) के दरबार में की गई। भारत में यह एक मात्र प्रोफेशनल संस्था है जिसे रॉयल चार्टर द्वारा सम्मानित किया गया। इसीलिये इंस्टीटूशन ऑफ इन्जीनियर्स के अभियन्ताओं को चार्टर्ड इन्जीनियर नामक शब्द को अपने नाम के आगे लगाने के लिए अधिकृत किया गया।

इस दिवस को पूरे देश में अभियन्ताओं द्वारा रॉयल चार्टर्ड डे के रूप में मनाया जाता है। कार्यक्रम के अन्त में गोरखपुर लोकल सेन्टर के मानव सचिव श्री वेद प्रकाश गुप्ता ने वक्ताओं एवं श्रोताओं का धन्यवाद ज्ञापित किया।